

వికసించిన పద్మాలు!

131 మందికి పొర పురస్కారాలు.. ఐదుగురికి పద్మవిభూషణ్

13 మందికి పద్మభూషణ్ ప్రకటన.. 113 మందికి పద్మశ్రీ అవార్డులు

ఆంధ్ర నుంచి నలుగురు క్రైతశం.. తెలంగాణ నుంచి ఐదుగురికి దక్కిన

సినీ నటులు మురళీమోహన్, రాజేంద్రప్రసాద్ లకు ‘పద్మ శ్రీ

కేంద్ర ప్రభుత్వం 2026 సంవత్సరానికి పద్మ పురస్కారాల ప్రకటన

వివిధ రంగాలకు చెందిన 113 మంది ప్రముఖులకు పద్మశ్రీ అవార్డులు

తెలుగు రాష్ట్రాల నుంచి మురళీ మోహన్, దీపికా రెడ్డి, గద్దె

రాజేంద్ర ప్రసాద్ లకు పురస్కారం

మరణానంతరం గరిమెళ్ల బాలకృష్ణ ప్రసాద్, రామారెడ్డి మామిడిలకు గౌరవం

క్రీడాకారులు రోహిత్ శర్మ, హర్షన్ ప్రీత్ కౌల్ లకు పద్మశ్రీ



దర్శకుడు అనిల్ రావిపూడికి అదిరిపోయే గిఫ్ట్ ఇచ్చిన చిరంజీవి

హైదరాబాద్, జనవరి 25(నమస్తే ఉదయం)

వరుస విజయాలతో దూసుకెళ్తున్న దర్శకుడు అనిల్ రావిపూడి. ఈ సంక్రాంతికి చిరంజీవి కథానాయకుడిగా ఆయన రూపొందించిన ‘మన శంకరపరమహంసాద్వైతం’ బాక్సాఫీస్ వద్ద భారీ విజయాన్ని అందుకున్న సంగతి తెలిసిందే. రూ.300 కోట్లకుపైగా వసూళ్ళను రాబట్టింది. ఇప్పటికీ బాక్సాఫీస్ వద్ద మంచి కలెక్షన్లతో ప్రేక్షకులకు వినోదాన్ని పంపతోంది. కెరీర్ లోనే అత్యధిక వసూళ్ళు సాధించిన మూవీగా నిలవడంతో అనిల్ రావిపూడికి చిరంజీవి అదిరిపోయే గిఫ్ట్ ఇచ్చారు. ఇటీవల దర్శకులకు కార్డును గిఫ్ట్గా ఇస్తున్న సంగతి తెలిసిందే. ఆ ఆనవాయితీని కొనసాగిస్తూ అల్లూ ప్రిమియర్ రేంజ్ రోవర్ స్పార్ట్ కారును చిరు కానుకగా ఇచ్చారు. దీంతో అనిల్ ఆనందానికి అవధులేవు.



బదిలీలపై డిప్యూటీ సీఎంని కలిసిన పీవర్ ఎంప్లాయిస్ జేఏసీ

హైదరాబాద్, జనవరి 25(నమస్తే ఉదయం)

విద్యుత్ డిస్కంలలో జనరల్ ట్రాన్స్మిర్స్ కి సంబంధించి మేనేజ్మెంట్ తీసుకున్న ఏకపక్ష నిర్ణయాల పై తమ అసంతృప్తిని ప్రజా భవన్ లో డిప్యూటీ సీఎం భట్టి విక్రమార్కు కి పవర్ ఎంప్లాయిస్ జేఏసీ విస్తరించారు. విద్యుత్ శాఖలో జనరల్ ట్రాన్స్మిర్స్ మే లేదా జూన్ నెలలో చేయాలని, ఆర్డినెన్స్ గ్రేడ్ అప్లైడేషన్ చేయాలని, డిస్కం సీఎండ్లకు , విద్యుత్ శాఖ స్పెషల్ చీఫ్ సెక్రటరీ కి డిసెంబర్ 30 తేదీన న రిప్రజెంటేషన్ ద్వారా కోరడమైనది అయినప్పటికీ డిస్కం మేనేజ్మెంట్ జనవరి 20వ తేదీన జనరల్ ట్రాన్స్మిర్స్ ఇవ్వాలని నిర్ణయించి గ్రెడ్డిన్స్ ఏకపక్షంగా ఇచ్చారు. దీనిపైన జేఏసీ నిరసన వ్యక్తం చేస్తూ ఈనెల 23 తేదీన స్పెషల్ చీఫ్ సెక్రటరీ , డిస్కం సీఎండ్లకు రిప్రజెంటేషన్ ద్వారా

బదిలీలపై జేఏసీతో చర్చించి నిర్ణయం తీసుకోవాలని కోరడమైనది. ఉద్యోగుల పిల్లలకు వార్షిక పరీక్షల సమయము , వేసవిలో నిరంతర విద్యుత్ సరఫరా కు చేయవలసిన పనుల కారణంగా జనవరిలో జనరల్ ట్రాన్స్మిర్స్ పై పునరాలోచించాలని కోరారు.కానీ మేనేజ్మెంట్ నుండి ఎటువంటి స్పందన లేకపోవడంతో ఈనెల 24వ తేదీన జేఏసీ మీటింగ్ లో జనరల్ ట్రాన్స్మిర్స్ విషయంలో మేనేజ్మెంట్ ముందీ వైఖరికి నిరసనగా మింట్ కాంపౌండ్ లో మరో జేఏసీతో కలిసి పెద్ద ఎత్తున ధర్నా కార్యక్రమం నిర్వహించాలని నిర్ణయించడం జరిగింది. రెండు జేఏసీలు కలిసి తదుపరి కార్యాచరణ నిర్ణయించడానికి ముందు ఉపముఖ్యమంత్రి కి కలిసి జనరల్ ట్రాన్స్మిర్స్ విషయంలో జేఏసీల ఓపీనియన్ ను పరిగణలోకి తీసుకోవాలని కోరారు. అందుకు డిప్యూటీ సీఎం, ..మిగతా 2లో



హైదరాబాద్, జనవరి 26 (నమస్తే ఉదయం)

ప్రముఖ సినీ నటులు, నటుకీరీటి డాక్టర్ రాజేంద్ర ప్రసాద్, సీనియర్ నటుడు, మాజీ ఎంపీ మాగంటి మురళీ మోహన్ లకు ప్రతిష్టాత్మక పద్మశ్రీ పురస్కారం లభించింది. కళారంగంలో వారు అందించిన విశిష్ట సేవలకు గుర్తింపుగా కేంద్ర ప్రభుత్వం వారిని ఈ అత్యున్నత పౌర పురస్కారంతో గౌరవించింది. 2026 సంవత్సరానికి గాను గణతంత్ర దినోత్సవాన్ని పురస్కరించుకుని కేంద్ర హోం మంత్రిత్వ శాఖ శనివారం రాత్రి పద్మ పురస్కారాల జాబితాను విడుదల చేసింది. ఈ ఏడాది మొత్తం 131 మందిని పద్మ అవార్డులు వరించాయి. ఇందులో 5 పద్మ విభూషణ్, 13 పద్మ భూషణ్, 113 పద్మశ్రీ పురస్కారాలు ఉన్నాయి. తెలుగు రాష్ట్రాల నుంచి పలువురు ప్రముఖులు ఈ జాబితాలో చోటు

దక్కించుకున్నారు. ఆంధ్రప్రదేశ్ నుంచి రాజేంద్ర ప్రసాద్, మురళీ మోహన్ లతో పాటు, మరణానంతరం గరిమెళ్ల బాలకృష్ణ ప్రసాద్ (కళలు), వెంపటి కుటుంబ శాస్త్రి (సాహిత్యం, విద్య)లకు పద్మశ్రీ లభించింది. తెలంగాణ నుంచి చంద్రమౌళి గడ్డమనుగు (సైన్స్ అండ్ ఇంజనీరింగ్), దీపికా రెడ్డి (కళలు), గూడూరు వెంకట్ రావు (వైద్యం) సహా పలువురు ఈ గౌరవాన్ని అందుకున్నారు. కళలు, సామాజిక సేవ, సైన్స్, వాణిజ్యం, వైద్యం, విద్య వంటి వివిధ రంగాల్లో విశేష సేవలు అందించిన వారికి ఏటా ఈ పురస్కారాలను అందజేస్తారు. ఈసారి అవార్డు గ్రహీతలలో 19 మంది మహిళలు, 6 మంది విదేశీ/ఎన్ఆర్ఐలు ఉండగా, 16 మందికి మరణానంతరం ఈ గౌరవం దక్కింది. ఈ పురస్కారాలను మార్చి లేదా ఏప్రిల్ నెలలో ..మిగతా 2లో

నాంపల్లి అగ్నిప్రమాద ఘటనలో ఐదు మృతదేహాలు లభ్యం

ఒక్కో కుటుంబానికి రూ. 5 లక్షల చొప్పున ఆర్థిక సాయం

పాపు యజమాని నిర్లక్ష్యం వల్లే ప్రమాదం జరిగిందని ప్రాథమిక నిర్ధారణ

బాధ్యులపై కఠిన చర్యలు తప్పవన్న మంత్రి పొంగులేటి

హైదరాబాద్, జనవరి 26 (నమస్తే ఉదయం)

హైదరాబాద్ లోని నాంపల్లిలో జరిగిన భారీ అగ్నిప్రమాదంలో మృతి చెందిన వారి కుటుంబాలకు తెలంగాణ ప్రభుత్వం అండగా నిలిచింది. మృతుల కుటుంబాలకు రూ. 5 లక్షల చొప్పున ఎక్స్ గ్రేషియా అందిస్తామని రాష్ట్ర రెవెన్యూ, సమాచార శాఖ మంత్రి పొంగులేటి శ్రీనివాసరెడ్డి ప్రకటించారు. ఈ ఘటన అత్యంత దురదృష్టకరమని, ఐదుగురు ప్రాణాలు కోల్పోవడం తనను ..మిగతా 2లో



సింగరేణి స్కామ్ లో సీఎం రేవంత్ సూత్రధారి

హరీశ్ రావు సంచలన ఆరోపణలు

సింగరేణిలో భారీ అవినీతి జరిగిందన్న హరీశ్ రావు

సీఎం రేవంత్ సూత్రధారిని, ఆయన బావమరిది లబ్ధిదారుడని ఆరోపణ

సైట్ విజిల్ సర్టిఫికేట్ టెండర్లను రద్దు చేసి, సీబిఐ విచారణ జరపాలని డిమాండ్

సింగరేణి లాభాలను దాచిపెట్టి కార్మికుల బోనస్ తగ్గించారని విమర్శ

అవినీతిపై కేంద్రం మౌనం వీడాలని, బీజేపీ-కాంగ్రెస్ కుమ్మక్కయ్యాయని ఆరోపణ



హైదరాబాద్, జనవరి 26 (నమస్తే ఉదయం)

సింగరేణి కాలరీస్ లో భారీ అవినీతి జరిగిందని, దీని వెనుక సీఎం రేవంత్ రెడ్డి ఉన్నారని బీఆర్ఎస్ నేత, మాజీ మంత్రి హరీశ్ రావు సంచలన ఆరోపణలు చేశారు. ‘సైట్ విజిల్ సర్టిఫికేట్’ నిబంధనతో జారీ చేసిన టెండర్లన్నింటినీ తక్షణమే రద్దు చేయాలని ఆయన డిమాండ్ చేశారు. ఆదివారం మీడియాతో మాట్లాడిన ఆయన, ఈ కుంభకోణంపై ..మిగతా 3లో

టీవీకే పార్టీ ఎన్నికల గుర్తు ‘విజయ్’ను ఆవిష్కరించిన విజయ్



టీవీకే పార్టీకి విజయ్ గుర్తు కేటాయించిన ఎన్నికల సంఘం

నేడు మహాబలిపురంలో కార్యక్రమం సమావేశం

సమర శంఖం పూరించిన ‘దళపతి’ విజయ్

చెన్నై, జనవరి 26 (నమస్తే ఉదయం)

తమిళనాడు రాజకీయాల్లో తనదైన ముద్ర వేసేందుకు సిద్ధమైన నటుడు విజయ్, తన పార్టీ ‘తమిళగ మెట్రి కళగం’ (టీవీకే) ఎన్నికల గుర్తు ‘విజయ్’ను ఆవిష్కరించారు. 2026 అసెంబ్లీ ఎన్నికల్లో లక్ష్యంగా, అధికార డీఎంకే, ప్రతిపక్ష విజిఎంకేలపై ఆయన

తీవ్రస్థాయిలో విరుచుకుపడ్డారు. చెన్నై సమీపంలోని మహాబలిపురంలో ఆదివారం జరిగిన పార్టీ కార్యక్రమం భారీ సమావేశంలో విజయ్ ఈ గుర్తును ప్రకటించారు. వేదికపై స్వయంగా విజయ్ వేసి, రాబోయే ఎన్నికల సమరానికి సిద్ధం కావాలని పార్టీ శ్రేణులకు పిలుపునిచ్చారు. ఈ సందర్భంగా ఆయన మాట్లాడుతూ, ప్రస్తుత డీఎంకే పాలనను ‘దుష్ట శక్తి’ అని, గత విజిఎంకే ప్రభుత్వాన్ని ‘అవినీతి శక్తి’ అని అభివర్ణించారు. “ఈ దుష్ట శక్తి గానీ, ఆ అవినీతి శక్తి గానీ తమిళనాడును పాలించడానికి వీలేదు. దానిని ఎదుర్కోవే ధైర్యం టీవీకేకు మాత్రమే ఉంది” అని స్పష్టం చేశారు.రెండు గ్రామీణ పార్టీలు బీజేపీకి లొంగిపోయాయని విజయ్ ఆరోపించారు. విజిఎంకే ..మిగతా 2లో

‘మన్ కీ బాత్’లో ప్రధాని మోదీ గణతంత్ర సందేశం



హైదరాబాద్, జనవరి 26 (నమస్తే ఉదయం)

ప్రధాని నరేంద్ర మోదీ ఈరోజు (ఆదివారం) తన రేడియో కార్యక్రమం ‘మన్ కీ బాత్’ 130వ ఎపిసోడ్ లో ప్రజలను ఉద్దేశించి ప్రసంగించారు. ఈ సందర్భంగా ఆయన గణతంత్ర దినోత్సవం, భారత రాజ్యాంగం, ఎన్నికల ప్రక్రియల మధ్య ఉన్న అవినాభావ సంబంధాన్ని వివరించారు. జనవరి 26న రాజ్యాంగం అమలులోకి వచ్చిందనే విషయాన్ని గుర్తుచేస్తూ, ఆ రోజు రాజ్యాంగ నిర్మాతల త్యాగాలను స్మరించుకునేందుకు ఒక గొప్ప అవకాశమని ప్రధాని మోదీ పేర్కొన్నారు.

జనవరి 25న జరుపుకునే ‘జాతీయ ఓటర్ దినోత్సవం’ ప్రాముఖ్యతను వివరిస్తూ, భారత ప్రజాస్వామ్యంలో ప్రతి ఓటరు కీలక పాత్ర పోషిస్తారని, ఓటరే ప్రజాస్వామ్యానికి అత్యున్నత పంటివారని మోదీ అభివర్ణించారు. ప్రజాస్వామ్య వ్యవస్థలో ఓటు వేయడం కేవలం ఒక హక్కు మాత్రమే కాదని, అది ప్రతి పౌరుడి బాధ్యత అని ప్రధాని చెప్పారు. ముఖ్యంగా యువతను ఉద్దేశించి మాట్లాడుతూ ఎవరైనా యువతీయువకులు మొదటిసారి ఓటు వేస్తున్నప్పుడు, వారు ఇరుగుపొరుగు ..మిగతా 2లో



ఈ శకం మహిళలదే

దేశ ఆర్థిక వృద్ధిలో కీలక పాత్ర.. మూడో అతిపెద్ద ఆర్థిక వ్యవస్థగా భారత్

ప్రజల సహకారం.. దేశ ప్రగతికి సాఫానం

రాష్ట్రపతి ద్రౌపది ముర్ము ప్రకటన

లపబ్లిక్ డే సందర్భంగా జాతిమధ్యేశించి ప్రసంగం

2లో..

యువత క్రీడలలో నిరంతరం పాల్గొనాలి

ముదిరాజ్ సంఘం రాష్ట్ర చైర్మన్ బి.జ్ఞానేశ్వర్ ముదిరాజ్



టాప్ పేసి కబడ్డీ పోటీలను ప్రారంభిస్తున్న ముదిరాజ్ కార్పొరేషన్ చైర్మన్ బి జ్ఞానేశ్వర్ ముదిరాజ్. చిత్రంలో కాంగ్రెస్ పార్టీ సీనియర్ నాయకులు రాజ్ రెడ్డి



కబడ్డీ లో తలపడుతున్న క్రీడాకారులు



వాల్ బాల్ ఆడుతున్న క్రీడాకారులు

బుడ్వేల్, జనవరి 25 (నమస్తే ఉదయం)

యువత క్రీడలను నిరంతరం ప్రాప్తీను చేయడం వల్ల ఆరోగ్యంగా ఉంటారని ముదిరాజ్ కార్పొరేషన్ తెలంగాణ రాష్ట్ర చైర్మన్ బి. జ్ఞానేశ్వర్ ముదిరాజ్ అన్నారు. గణతంత్ర్య దినోత్సవాలను పురస్కరించుకుని ఆది, సోమవారాలలో రాజేం ద్రనగర్ నవజ్యోతి యూత్ క్లబ్ అధ్యక్షులలో నిర్వహిస్తున్న క్రీడా పోటీలను ఆదివారం ఆయన సీనియర్ కాంగ్రెస్ నాయకులు రాజరెడ్డి తో కలిసి ప్రారంభించారు. అనంతరం ఆయన మాట్లాడుతూ, రాజేంద్రనగర్ నవజ్యోతి యూత్ క్లబ్ చాలా సంవత్సరాలుగా క్రీడాకారులను ప్రోత్సహిస్తున్న క్రీడాపోటీలను నిర్వహిస్తు వస్తుందని, ఇది శుభ పరిణామమన్నారు. క్రీడలు మానసిక ప్రశాంతత తో పాటు దేహ ధారద్యాన్ని పెంచి యువత ఆరోగ్యంగా ఉండటానికి

దోహదపడుతుందన్నారు. తెలంగాణ రాష్ట్ర ప్రభుత్వం గ్రామీణ స్థాయి క్రీడా కారులను ప్రోత్సహించడానికి సీఎం కెమ్ పోటీలను నిర్వహిస్తుందని, వాటిలో పాల్గొనాలనుకునే క్రీడా కారులు ఆన్ లైన్ లో తమ పేర్లను నమోదు చేసుకుని మండల, నియోజకవర్గ, జిల్లా, రాష్ట్ర స్థాయి క్రీడా పోటీలలో పాల్గొనాలన్నారు. క్రీడాకారులకు ఎలాంటి ప్రోత్సాహం కావాలన్నా తాను దగ్గరుండి అం దజేస్తానన్నారు. రాజేంద్రనగర్ నవజ్యోతి యూత్ క్లబ్ అధ్యక్షులు మంగలారం శ్రీనివాస్, ప్రధాన కార్యదర్శి శ్యామల గంగాధర్, క్రీడల కార్యదర్శి ఎం ప్రవీణ్ కుమార్ లు మాట్లాడుతూ, వాలీబాల్ పోటీలను ఓపెన్ టు ఆల్ పేరుతో నిర్వహిస్తుండగా 16 జట్లు పోటీలో పాల్గొంటున్నాయన్నారు. మొదటి స్థానంలో నిలిచిన జట్టుకు రూ. 10వేలు, ట్రోఫీని, ద్వితీయ స్థానంలో నిలిచిన జట్టుకు రూ. 5వేలు, ట్రోఫీ ని

అందజేయడం జరుగుతుందన్నారు. పాఠశాల స్థాయి విద్యార్థులకు నిర్వహిస్తున్న కబడ్డీ పోటీలలో 14 జట్లు హాజరయ్యాయని, ఇందులో ప్రథమ స్థానంలో నిలిచిన జట్టుకు రూ. 5వేలు, ద్వితీయ స్థానంలో నిలిచిన జట్టుకు రూ. 3వేలు అందజేయడం జరుగుం దన్నారు. ఈ కార్యక్రమంలో క్లబ్ సీనియర్ సభ్యులు వి.లక్ష్మీనారాయణ, ఎస్. శ్యామ్ దాస్, ఎస్ జగదీశ్వర్, మాజీ అధ్యక్షులు ఎం ఎ నయ్యామ్, బి.వడ్డారావు, పి.ఈశ్వర్, డాక్టర్ ఎస్ అమరేందర్,ఎం కె శ్యాంసన్, వేముల వెంకటేశం, ఎస్ వెంకటేశ్, ఎ.భీమయ్య, క్లబ్ పాలకమండలి సభ్యులు పి రవీందర్, మురళీమోహన్, ఈ శ్రీకాంత్, జస్సంత్, ఎం వినయ్ కుమార్, సాయి సందీప్, డి.నర్సింహారాజు, హరినాథ్, లతో పాటు పీర్ గులాం జంగయ్య, డి నశీల్ కుమార్, ఎం పుష్పాకర్ తదితరులు పాల్గొన్నారు.



ప్రజాస్వామ్యంలో ఓటు హక్కును వినియోగించుకోవడం పౌరులందరి బాధ్యత

అదనపు కలెక్టర్ నర్సింగరావు

గద్వాల ప్రతినిధి, జనవరి 25 (నమస్తే ఉదయం)

ప్రజాస్వామ్య దేశంలో 18 సంవత్సరాలు నిండితే ఓటరుగా నమోదు కాబడి, ఎన్నికల్లో తమ ఓటు హక్కును వినియోగించుకోవడం పౌరులందరి బాధ్యత అని అదనపు కలెక్టర్ నర్సింగరావు అన్నారు.16వ జాతీయ ఓటర్ దినోత్సవాన్ని పురస్కరించుకొని ఆదివారం ఉదయం ఐడిపిసి ఆవరణలో ఓటరు దినోత్సవ ర్యాలీని అదనపు కలెక్టర్ జెండా ఊపి ప్రారంభించారు. పౌరులు, వివిధ శాఖల అధికారులతో పాటు పెద్ద సంఖ్యలో విద్యార్థులు ఓటు ప్రాధాన్యతను తెలియజేసే ప్లకార్డులను ప్రదర్శిస్తూ నినాదాలు చేస్తూ ర్యాలీలో పాల్గొన్నారు. కలెక్టరేట్ నుంచి రైల్వే ప్లేమంత్సన్ మీదుగా అంబేద్కర్ చౌరస్తా అనంతరం కృష్ణవేణి చౌరస్తా వరకు ర్యాలీ చేరుకున్నాక అదనపు కలెక్టర్ ప్రసంగించారు. 1950 జనవరి 26న గణతంత్ర దేశంగా ఆవిర్భవించిన తర్వాత ప్రజలు తమకు నచ్చిన ప్రభుత్వాన్ని ఎన్నుకోవడానికి పౌరులందరికీ ఓటు హక్కును కల్పించడం జరిగిందన్నారు. విభిన్న సంస్కృతులు, సంప్రదాయాల కలిగిన, వివిధ వర్గాల ప్రజలతో వైవిధ్య భరితంగా ఉన్న మన దేశంలో దశాబ్దాలుగా ప్రజాస్వామ్య మనుగడకు ఓటు హక్కు కీలకంగా నిలుస్తోందన్నారు. ఓటరు దినోత్సవంతో యువత పెద్ద ఎత్తున ఓటర్లుగా పేర్లు నమోదు చేసుకోవడానికి, ఓటు హక్కు విశిష్టతను ప్రతి ఒక్కరూ తెలుసుకోవడానికి ఆస్కారం ఉందన్నారు. ఎన్నికల సమయంలో గ్రామీణ ప్రాంత ఓటర్లలో ఉన్నంత చైతన్యం నగర ప్రాంత వాసుల్లో లేకపోవడం బాధాకరమన్నారు. ఏ ఎన్నికల్లో చైనా ఓటింగ్ శాతం పెరగాలంటే ఓటు హక్కు కలిగిన ప్రతి ఒక్కరూ బాధ్యతగా తమ ఓటును వినియోగించుకోవాలని పిలుపునిచ్చారు. ప్రజాస్వామ్యంలో ఓటు వేయడం అనేది ఎంతో ముఖ్యమని, మంచివారిని మన ప్రజాప్రతినిధులుగా ఎన్నుకోవడానికి అవకాశం ఉందన్నారు. ప్రజలకు సేవ చేసే అధ్యక్షం ఎవరికైనా ఉంటుందని యువత పెద్ద ఎత్తున ఎన్నికల్లో పోటీ చేయాల్సిన అవసరం ఉందని అభిప్రాయపడ్డారు. రాజకీయం అంటే చాలామంది మనకెందుకని వెనకడుగు వేస్తుంటారని, కొంతమంది ఎన్నికల్లో పోటీ చేయడానికి డబ్బు లేదని కారణాలు చెబుతుంటారని, మంచి వాళ్ళు ప్రజాప్రతినిధులుగా ఎన్నికయ్యేలా బాధ్యత కలిగిన పౌరులందరూ ఎన్నికల విధానంలో పాలుపంచుకోవాల్సిన అవసరం ఉందన్నారు. ఓటు హక్కుతో ప్రజాస్వామ్యయుతంగా ప్రభుత్వాలను ఎన్నుకోవడం మనకెంతో గర్వకారణమని పేర్కొన్నారు. ఇటీవల జరిగిన గ్రామపంచాయితీ ఎన్నికల్లో రాష్ట్రంలోనే మన జిల్లా అత్యధిక ఓటింగ్ శాతంతో టాప్ 5 లో నిలిచిందన్నారు. ఇదే స్ఫూర్తితో మున్సిపల్ ఎన్నికల్లోను ప్రతి ఓటరు తమ ఓటు హక్కును సద్వినియోగం చేసుకోవాలని ఈ సందర్భంగా అదనపు కలెక్టర్ పిలుపునిచ్చారు. అనంతరం అధికారులు ర్యాలీలో పాల్గొన్న వారందరితో ఓటరు ప్రతిజ్ఞ చేయించారు.ఈ కార్యక్రమంలో స్పీడ్ నోడల్ అధికారి రమేష్ బాబు, ఎస్సీ కార్పొరేషన్ ఈడీ సుపిత, బీసీ సంక్షేమ శాఖ అధికారి అక్బర్ పాషా, డివైఎస్ఓ కృష్ణయ్య, గద్వాల తహసీల్దార్ మల్లికార్జున్, ఇతర అధికారులు, సిబ్బంది, విద్యార్థులు, తదితరులు పాల్గొన్నారు.



కమ్యూనిటీ హాల్ నిర్మాణానికి భూమి పూజ

గద్వాల ప్రతినిధి, జనవరి 25 (నమస్తే ఉదయం)

గద్వాల పట్టణ పరిధిలో గంట వీధి నందు రజక సంఘం కమ్యూనిటీ హాల్ నిర్మాణానికి ఆదివారం గద్వాల ఎమ్మెల్యే బండ్ల కృష్ణమోహన్ రెడ్డి భూమి పూజ చేసి నిర్మాణ పనులు ప్రారంభించారు. ఈ సందర్భంగా గద్వాల ఎమ్మెల్యే మాట్లాడుతూ... రూ.25 లక్షలు నిధులను కేటాయించినట్లు తెలిపారు. ఈ కార్యక్రమంలో జిల్లా గ్రంథాలయ మాజీ చైర్మన్ జంబు రామన్ గౌడు, నాయకులు గడ్డం కృష్ణారెడ్డి, జిల్లా సర్పంచులు సంఘం అధ్యక్షుడు రాజశేఖర్, మాజీ మున్సిపల్ వైస్ చైర్మన్ బాబర్, మాజీ కౌన్సిలర్స్ శ్రీను ముదిరాజ్, వ్యవసాయ మార్కెట్ యార్డ్ డైరెక్టర్ అంజనేయులు, నాయకులు శంకర్, జయరాములు, కొత్త గణేష్, పాషా, రజక సంఘం నాయకులు, కార్యకర్తలు తదితరులు పాల్గొన్నారు.



విద్యార్థులకు రోడ్డు భద్రత పైన క్వీజ్ పోటీలు

జనగామ జిల్లా ప్రతినిధి, జనవరి 25(నమస్తే ఉదయం):

జాతీయ రోడ్డు భద్రత మాసోత్సవాలలో భాగంగా ఆదివారం జనగామ రవాణా శాఖ ఆధ్వర్యంలో పట్టణంలో ని విద్యార్థులకు రోడ్డు భద్రతపైన అవగాహన కార్యక్రమం నిర్వహించారు. ఈ కార్యక్రమం లో భాగంగా క్వీజ్ కాంపిటీషన్ నిర్వహించి, పోటీలలో విజేతలైన విద్యార్థిని విద్యార్థులకు ప్రశంస పత్రాలు అందజేశారు. ఈ కార్యక్రమంలో జనగామ జిల్లా రవాణా శాఖ ఏఎంఐబి శ్వేత, కార్పాలయ సిబ్బంది, తదితరులు పాల్గొన్నారు.

మానవ గౌరవాన్ని కాపాడటం కోసం మాదక ద్రవ్యాలు, మత్తు పదార్థాలకు దూరంగా ఉందాం



మానవ హారంలో పాల్గొన్న జమాత ఈ ఇస్లామీ రాజేంద్రనగర్ శాఖ ప్రతినిధులు, పుర ప్రముఖులు

బుడ్వేల్, జనవరి 25 (నమస్తే ఉదయం)

మానవ గౌరవాన్ని కాపాడుదాం.. మాదక ద్రవ్యాలకు, సామాజిక దుష్ప్రవర్తనలకు దూరంగా ఉందాం.... అంటూ జమాతే ఇ ఇస్లామీ హింద్ రాజేం ద్రనగర్ శాఖ అధ్యక్షులలో ఆదివారం మధ్యాహ్నం ఉప్పర్బల్లి పిల్లర్ నెంబర్ 170 నుంచి పీడీపీ చౌరస్తా వరకు గల 215 పిల్లర్ వరకు మానవహారం

నిర్వహించారు. మాదక ద్రవ్యాల దుర్వినియోగం, మత్తు పదార్థాల వాడకం వల్ల ఆరోగ్యాలు పాడవుతాయని, కుటుంబాలు విచ్ఛిన్నమై అయిపోతాయని గుర్తు చేస్తూ ప్లకార్డులు, బ్యానర్లను ప్రదర్శించారు. నగరంలో జరుగుతున్న అనేక నేరాల వెనుక మత్తు పదార్థాలు కారణంగా ఉంటున్నాయన్నారు. జనవరి 18 నుంచి 31 వరకు జమాతే ఇ ఇస్లామీ ఆధ్వర్యంలో పోలీసుల అనుమతులు తీసుకుని

ఉచిత ఆరోగ్య శిబిరాలు, పిల్లల చేత ర్యాలీలు, కార్నర్ మీటింగ్ కు మానవ హారం లాంటి కార్యక్రమాలు నిర్వహించి ప్రజలలో అవగాహన పెంచుతున్నామన్నారు. ఈ కార్యక్రమంలో జమాతే ఇ ఇస్లామీ ప్రతినిధులతో పాటు మజ్లిస్ నాయకులు సర్పరాజ్ సిద్దిఖీ, రాజేంద్రనగర్ హాఫ్మహ్మ్మి కాలనీ కి చెందిన సుజాతే పటేల్ తదితరులు పాల్గొన్నారు.



పద్మశాలి పురం కేదారేశ్వర ఆలయంలో శివ మహా పూజ.

ఘనంగా శివ మహా పడిపూజ

రాజేంద్రనగర్,జనవరి25(నమస్తే ఉదయం)

మైలార్ దేవ్ పల్లి డివిజన్ పరిధిలోని పద్మశాలిపురం శ్రీ కేదారేశ్వరా దేవాలయంలో ఆదివారం గురు స్వామి బుగ్గయ్య ఆధ్వర్యంలో శివ మహాపూజ ఘనంగా నిర్వహించారు. ద్వాదశ జ్యోతిర్లింగం మహా పూజను భక్తిశ్రద్ధలతో వైభవంగా నిర్వహించారు. శివ స్వాముల భజనలతో దేవాలయం ప్రాంగణం మారు ప్రాగింది.అనంతరం శివలింగాల మహాపూజ, అన్నదాన కార్యక్రమం నిర్వహించారు. ఈ సందర్భంగా గురు స్వాములు శివ స్వాములు ప్రజలందరు సుఖ సంతోషాలతో జీవించాలని సంకల్పం చేశారు. అన్నదాన ప్రభువు బండా రాజేష్ యాదవ్ ను శివ స్వాములు ఘనంగా సన్మానించారు. పూజ కార్యక్రమాలలో గుమ్మడి కుమార్, మహేష్, సరిత, శేఖర్, సత్యనారాయణ, శివ స్వాములు తదితరులు పాల్గొన్నారు.

సింగరేణి స్కామ్ లో సీఎం రేవంత్ సూత్రధారి

మొదటి పేజీ తరువాత... జ్యుడిషియల్ లేదా సీబీఐ విచారణ జరపాలని కోరారు. ఈ కుంభకోణానికి ముఖ్యమంత్రి రేవంత్ రెడ్డే సూత్రధారి అని, ఆయన బావమరిది సృజన్ రెడ్డి ప్రధాన లబ్ధిదారుడని హరీశ్ రావు ఆరోపించారు. నైసి టెండర్ ను రద్దు చేయడమే ఇందులో తీవ్ర అక్రమాలు జరిగిాయనడానికి నిదర్శనమని అన్నారు. సీఎంకు సన్నిహితులైన కాంట్రాక్టర్లకు ప్రయోజనం చేకూర్చేందుకే టెండర్ నిబంధనలను మార్చారని విమర్శించారు. జనవరి 2025లో ఎలాంటి సైట్ విజిట్ నిబంధన లేకుండా అంచనా వ్యయం కంటే 7 శాతం తక్కువకు ఖరారైన భూపాలపల్లి పనుల టెండర్లను, మూడు నెలల్లోనే మే 2025లో కొత్త నిబంధనలతో ఎందుకు జారీ చేశారని హరీశ్ రావు ప్రశ్నించారు. ఈ మార్పుల వల్ల పోటీ తగ్గి, సీఎం బంధువుకు చెందిన కంపెనీకి అంచనా కంటే ఎక్కువ ధరకు పనులు అప్పగించారని ఆరోపించారు. సైట్ విజిట్ సర్టిఫికేట్ విధానంతో మొదటి లబ్ధి పొందింది సృజన్ రెడ్డికి చెందిన 'శోధా కన్స్ట్రక్షన్స్' అని ఆయన పేర్కొన్నారు. అవినీతిపై సూటిగా సమాధానం చెప్పకుండా, ఉప ముఖ్యమంత్రి భట్టి విక్రమార్కు సంబంధం లేని పత్రాలు చూపి ప్రజలను తప్పుదోవ పట్టిస్తున్నారని హరీశ్ రావు విమర్శించారు. కుంభకోణానికి బాధ్యులెవరు, ఎంత నష్టం వాటిల్లింది, ఎవరు లబ్ధి పొందారనే మూడు ప్రశ్నలకు ప్రభుత్వం సమాధానం చెప్పాలన్నారు. సింగరేణికి వచ్చిన సుమారు రూ. 6,900 కోట్ల లాభాలను కాంగ్రెస్ ప్రభుత్వం దాచిపెట్టి, కార్మికుల జోనస్ ను తగ్గించిందని కూడా ఆయన ఆరోపించారు. సింగరేణిలో 49 శాతం వాటా ఉన్న కేంద్ర ప్రభుత్వం ఈ అవినీతిపై మౌనంగా ఉండటం అనుమానాలకు తావిస్తోందని, సింగరేణిని ప్రైవేటీకరించేందుకు కాంగ్రెస్, బీజేపీలు కలిసి పనిచేస్తున్నాయని విమర్శించారు.



బిజెపి రాష్ట్ర కార్యవర్గ సభ్యుడు ఏ భీమ అర్జున్ రెడ్డి ఇంట్లో మన్ కీ బాత్ కార్యక్రమం వీక్షించిన బిజెపి నాయకులు

రాజేంద్రనగర్ (బండ్లగుడ) జనవరి 25 (నమస్తే ఉదయం)

రాజేంద్రనగర్ నియోజకవర్గం కిన్నెత్తూర్ మాజీ సర్పంచ్ రాష్ట్ర బీజేపీ కార్యవర్గ సభ్యుడు అన్నపురెడ్డి భీమారావు రెడ్డి గృహంలో ఆదివారం సరేంద్ర మోడీ 130 వ మన్ కీ బాత్ కార్యక్రమాన్ని వీక్షించారు. ఈ కార్యక్రమంలో రాష్ట్ర బీజేపీ ప్రధాన కార్యదర్శి తూల్ల వీరేందర్ గౌడ్, బీజేపీ తెలంగాణ సంస్థక ప్రధాన కార్యదర్శి చంద్ర శేఖర్ తివారి, రంగారెడ్డి జిల్లా బీజేపీ అధ్యక్షుడు పంతుంగి రాధా భూపాల్ గౌడ్, చేపెళ్ల పార్థమెంటు కన్వీనర్ మల్లా రెడ్డి, శేఖర్ ముదిరాజ్, శ్రీధర్ రెడ్డి ,మహేష్. సాయి, స్వామి పలువురు బీజేపీ నేతలు పాల్గొన్నారు.



అత్తాపూర్ లోని శ్రీ సూర్య భగవాన్ స్వామిని దర్శించుకున్న కార్తీక్ రెడ్డి

రాజేంద్రనగర్, జనవరి 25(నమస్తే ఉదయం)

రథ సప్తమి వర్షదినాన్ని పురస్కరించుకుని అత్తాపూర్ లోని శ్రీ సూర్య భగవాన్ ఆలయంలో భక్తులు పెద్ద ఎత్తున తరలివచ్చారు.తెల్లవారుజాము నుంచే ఆలయ ప్రాంగణం భక్తుల రద్దితో కిటకిటలాడింది.ఈ సందర్భంగా సూర్య భగవాన్ కు ప్రత్యేక అభిషేకాలు, అర్చనలు నిర్వహించారు.రాజేంద్రనగర్ నియోజకవర్గం బీఆర్ఎస్ పార్టీ ఇన్ చార్జ్ పట్నోళ్ల కార్తీక్ రెడ్డి ఆలయంలో ప్రత్యేక పూజలు నిర్వహించారు. భక్తులందరికీ శుభాకాంక్షలు తెలియజేస్తూ రథ సప్తమి ప్రాముఖ్యతను వివరించారు. ఈ ప్రత్యేక పూజల్లో స్థానిక నాయకులు, పార్టీ కార్యకర్తలు,భక్తులు పెద్ద సంఖ్యలో పాల్గొన్నారు.రథ సప్తమి సందర్భంగాసూర్య భగవాన్ ఆశీస్సులతోప్రజలందరికీ ఆరోగ్యం, శాంతి, సుఖసంతోషాలు కలగాలని భక్తులు ఆకాంక్షించారు.

